

1 FEB 2010 दै. नव दुनियाँ, भोपाल

मप्र की तरह अन्य राज्य सरकारें भी हॉकी की मदद करें : पिल्लै

मुर्ना (वार्ता)। भारतीय हॉकी टीम के पूर्व कप्तान धनराज पिल्लै ने कहा है कि मध्यप्रदेश की तरज पर अन्य राज्यों को भी हाशिए पर जा चुके राष्ट्रीय खेल की आर्थिक मदद के लिए आगे आना चाहिए।

पिल्लै ने पत्रकारों से अनौपचारिक बातचीत में कहा- 'मप्र सरकार ने जिस प्रकार महिला हॉकी को मदद दी है उसी प्रकार देश के अन्य सभी राज्यों की सरकारें भी मुख्यमंत्री कल्याण कोष से 5-5 करोड़ रुपए दें तो भारतीय हॉकी को किसी का मोहताज नहीं होना पड़ेगा। किसी खेल के लिए सरकार



से सहायता माँगने में कोई बुराई नहीं है। पिल्लै ने आरोप लगाते हुए कहा कि भारत सरकार की राजनीति और मीडिया की उपेक्षा के कारण ही देश के राष्ट्रीय खेल हॉकी की दुर्दशा हुई है। उन्होंने कहा- व्यर्थ की राजनीति के कारण ही गत दिनों हॉकी खिलाड़ियों को हड़ताल पर जाना पड़ा। मैंने हॉकी इंडिया और खिलाड़ियों से अलग-अलग बात कर इस विवाद को सुलझाया। पूर्व कप्तान ने कहा कि देश में जिस तरह क्रिकेट को बढ़ावा मिल रहा है उसी प्रकार अन्य खेलों को भी बढ़ावा दिया जाए तो देश में खेल प्रतिभाओं की कमी नहीं है।